

अमरोहा में जिलाधिकारी ने किया डिजिटल इण्डिया का शुभारम्भ

दिनांक 6 जुलाई 2015 को शिवानी बैंकवेट हॉल अमरोहा में एन०आई०सी० (NIC) जिला इकाई, डी०ई०जी०एस० (Dega) व सी०एम०एस० (CMS) के सहयोग से (Diety) के निर्देशों के अनुपालन में डिजिटल इण्डिया सप्ताह समारोह का आयोजन किया गया। जनपद में स्थापित जनसेवा, लोकवाणी तथा (CSC) त्रिवेणी केन्द्रों के संचालकों ने इस समारोह में भाग लिया। कुल 200 (VLE) ने इस आयोजन में बड़े उत्साह से भाग लिया।

श्री वेद प्रकाश, आई०ए०एस०, जिलाधिकारी अमरोहा ने इस आयोजन का उदघाटन किया। इस अवसर पर जिलाधिकारी महोदय ने उपस्थित सी०एस०सी० (CSC) संचालकों से कहा कि वे डिजिटल इण्डिया सप्ताह के बीच अपने क्षेत्रों के नागरिकों को अपने केन्द्र से प्रदान की जाने वाली सभी केन्द्रीय/राजकीय ऑनलाइन नागरिक सेवाओं का व्यापक प्रचार प्रसार करें तथा डिजिटल सिस्टम से अनभिज्ञ लोगों में कम्प्यूटर साक्षरता का प्रसार करें। जिलाधिकारी महोदय ने एन०आई०सी० जिला इकाई द्वारा दिये गये प्रशिक्षण कार्यक्रम की सराहना की तथा हाल ही में खुले त्रिवेणी सीएससी केन्द्रों को अपनी हार्दिक शुभकामनायें दीं।

श्री नलिन कौशिक, जिला सूचना विज्ञान अधिकारी, अमरोहा द्वारा डिजिटल इण्डिया प्रोजेक्ट के विषय में विस्तार से बताया गया। प्रधानमंत्री जी के डिजिटल इण्डिया के सम्बन्ध में गणतन्त्र दिवस पर दिये गये भाषण, मा० कैबिनेट मंत्री संचार एवं सूचना प्रौद्योगिकी के डिजिटल इण्डिया पर विचारों, ई-गवर्नेन्स, एन०ई०जी०पी०, डिजिटल लॉकर तथा सी०एस०सी० योजना की डॉक्यूमेंट्री फिल्मों का प्रोजेक्टर से प्रदर्शन किया गया।

इस अवसर पर (CSC) त्रिवेणी लखनऊ से आये सिद्धार्थ सिंह ने (CSC) त्रिवेणी की विभिन्न सेवाओं के बारे में बताया।

उक्त आयोजन की समस्त व्यवस्था में एस०पी०सिंह, एडीशनल जिला सूचना विज्ञान अधिकारी, अमरोहा, ई०डी०एम० मौ० गाज़ी, विकास त्यागी डिस्ट्रिक्ट कोऑर्डिनेटर सी०एम०एस०, संजीव कुमार, तसनीम अहमद, NFE NICNET व अभिनव मिश्रा, आशीष कुमार NFE UPSWAN द्वारा किया गया।

सभी उपस्थित प्रतिभागियों को कोल्ड ड्रिंक, बिस्किट तथा डिजिटल इण्डिया सप्ताह के टी० शर्ट वितरित की गई।





डिजिटल इंडिया सप्ताह कार्यक्रम जनपद अमरोहा, उत्तर प्रदेश | (06/07/2014)



डिजिटल इंडिया सप्ताह कार्यक्रम जनपद अमरोहा, उत्तर प्रदेश | (06/07/2014)



डिजिटल इंडिया सप्ताह कार्यक्रम जनपद अमरोहा, उत्तर प्रदेश | (06/07/2014)



डिजिटल इंडिया सप्ताह कार्यक्रम जनपद अमरोहा, उत्तर प्रदेश | (06/07/2014)